

၁၉၅၁ ခုနှစ်၊ နိုင်ငံတော် ပြည်သူ့အိုးအိမ်ပြန်လည်ထူထောင်ရေးနှင့်မြို့ရွာစည်ပင်ရေးအဖွဲ့ အက်ဥပဒေ။

(၁၉၅၁ ခုနှစ် အက်ဥပဒေအမှတ် ၆၃)

အောက်ပါအတိုင်းအက်ဥပဒေ အဖြစ်ပြဋ္ဌာန်းလိုက်သည်။

အခန်း ၁ ။

အခိုး။

- ၁။ ။(၁) ဤအက်ဥပဒေကို၊ ၁၉၅၁ ခုနှစ်၊ နိုင်ငံတော်ပြည်သူ့အိုးအိမ်ပြန်လည်ထူထောင်ရေး အမည်စတင် နှင့်မြို့ရွာ စည်ပင်ရေးအဖွဲ့ အက်ဥပဒေဟု ခေါ်ရမည်။
- အာဏာတည် (၂) ဤအက်ဥပဒေသည်၊ နိုင်ငံတော်သမတက အမိန့်ကြော်ငြာစာထုတ်ပြန်၍ သတ်မှတ်သည့် သည့်နေ့။ နေ့တွင် အာဏာတည်ရမည်။
- ၂။ ။ ဤအက်ဥပဒေတွင် ၊ အကြောင်းအရာနှင့်ဖြစ်စေ ၊ ရှေ့နောက်စကားတို့၏ အဓိပ္ပါယ် အဓိပ္ပါယ်နှင့်ဖြစ်စေ မဆန့်ကျင်လျှင် -
- ဖော်ပြချက်။ (က) “အဖွဲ့” ဆိုသည်မှာ ၊ ဤအက်ဥပဒေအရ ဖွဲ့စည်းထားသည့် နိုင်ငံတော်ပြည်သူ့အိုးအိမ် ပြန်လည်ထူထောင်ရေးနှင့် မြို့ရွာစည်ပင်ရေးအဖွဲ့ကို ဆိုလိုသည်။
- (ခ) “ကော်မတီ” ဆိုသည်မှာ၊ ပုဒ်မ ၁၂ အရ ဖွဲ့စည်းထားသော ကော်မတီကို ဆိုလိုသည်။
- (ဂ) “အုပ်ချုပ်ရေးမှူး” ဆိုသည်မှာ၊ အဖွဲ့၏ အုပ်ချုပ်ရေးမှူးကို ဆိုလိုသည်။

အခန်း ၂ ။

အဖွဲ့ ဖွဲ့စည်းပုံ ။

- ၃။ ။ (၁) ဤအက်ဥပဒေပါ ကိစ္စများကိုဆောင်ရွက်ရန် အလို့ငှါ ၊ နိုင်ငံတော်ပြည်သူ့အိုးအိမ် အဖွဲ့ဖွဲ့စည်းပုံ။ ပြန်လည်ထူထောင်ရေးနှင့် မြို့ရွာစည်ပင်ရေးအဖွဲ့ဟူသော အမည်ဖြင့်၊ အဖွဲ့တခုကို ဖွဲ့စည်းရမည်။
- (၂) အဖွဲ့သည်၊ စဉ်ဆက်မပြတ် ဆက်ခံဆောင်ရွက်နိုင်ခွင့်နှင့်တကွ အဖွဲ့ပိုင်တံဆိပ် တခုရှိသော တရားဝင်အဖွဲ့ဖြစ်ရမည်ပြင် ၊ အဆိုပါအမည်ဖြင့်တရားစွဲဆိုနိုင်၍ တရားစွဲဆိုခြင်းကိုလည်း ခံနိုင်ရမည်။

၄။ ။(၁) အဖွဲ့တွင် အောက်ပါအဖွဲ့ဝင် ဆယ်ဦးပါဝင်ရမည်။

- အဖွဲ့ဝင်များ။ (က) ပြည်သူ့အိုးအိမ်ပြန်လည်ထူထောင်ရေးနှင့်မြို့ရွာစည်ပင်ရေးဆိုင်ရာ ဝန်ကြီး။
- (ခ) နိုင်ငံတော်မြေယာနှင့်ကျေးလက် စည်ပင်သာယာရေးဆိုင်ရာဘဏ္ဍာရေး မင်းကြီး။
- (ဂ) ဘဏ္ဍာရေးနှင့် အခွန်တော်ဝန်ကြီးဌာနမှ ကိုယ်စားလှယ် တစ်ဦး။
- (ဃ) ရန်ကုန်မြို့တော် မြူနီစီပယ်ကော်ပိုရေးရှင်း၏ အုပ်ချုပ်ရေးမှူး။
- (င) နိုင်ငံတော်သမတက ခန့်ရမည့် အခြားပုဂ္ဂိုလ် ခြောက်ဦး။

(၂) ပြည်သူ့အိုးအိမ် ပြန်လည်ထူထောင်ရေးနှင့် မြို့ရွာစည်ပင်ရေးဆိုင်ရာ ဝန်ကြီးသည် အဖွဲ့၏ဥက္ကဋ္ဌ ဖြစ်ရမည်။ ကျန်အဖွဲ့ဝင်များထဲမှ ၊ နိုင်ငံတော်သမတက အဖွဲ့၏ ဒုတိယ ဥက္ကဋ္ဌခန့်ရမည်။

ဥက္ကဋ္ဌ နှင့် ဒုတိယဥက္ကဋ္ဌ။

(၃) ပုဒ်မခွဲ (၁) ၊ အပိုဒ် (င) အရ ခန့်ရမည့် ပုဂ္ဂိုလ် ခြောက်ဦးအနက် လေးဦးသည် အစိုးရအရာရှိ မဟုတ်သူများ ဖြစ်ရမည်။

(၄) နိုင်ငံတော်သမတသည် ၊ အဖွဲ့၏ ထောက်ခံချက်အရ အခါအားလျော်စွာ အဖွဲ့ဝင် ဦးရေကိုတိုးချဲ့၍ ခန့်နိုင်သည်။

အဖွဲ့ဝင်များတိုးချဲ့ခြင်း။

၅။ ။ မည်သူမဆို -

အဖွဲ့ဝင်အရည်အချင်း

ပျက်ယွင်းခြင်း။

(က) ခြောက်လထက်ပိုသော ထောင်ဒဏ်ခံထိုက်သည့် ပြစ်မှုကျူးလွန်သည်ဟု ပြစ်မှုထင်ရှား စီရင်ခြင်းခံရ၍၊ ယင်းသို့ စီရင်ခြင်းကို ဖျက်ပယ်ခြင်း မရှိသည့်အပြင်၊ နိုင်ငံတော်သမတ ကလည်း ဤပုဒ်မအရ ၊ ဖျက်သောအမိန့်ကို ထုတ်ပြန်ခွင့် ရှိသည့်အလျောက် မိမိ သင့်သည်ယူဆသဖြင့် ထိုပုဂ္ဂိုလ်၏အရည်အချင်းပျက်ယွင်းခြင်းကို ပယ်ဖျက်ခြင်းမပြု လျှင်သော်၎င်း၊

(ခ) ပြည်သူ့ဝန်ထမ်းအဖြစ်ဖြင့် အမှုထမ်းရန်မသင့်တော်ဟု နိုင်ငံတော်သမတက ကျေညာခြင်း ခံရသူ သို့တည်းမဟုတ် ပြည်သူ့ဝန်ထမ်းအဖြစ်မှ ထုတ်ပယ်ခံရသူ ဖြစ်လျှင်သော်၎င်း၊

(ဂ) လူမွဲအဖြစ် ဆုံးဖြတ်ကျေညာခံရခြင်းမှ လွတ်မြောက်ခွင့် မရသေးသူ ဖြစ်လျှင်သော် ၎င်း၊

(ဃ) အဖွဲ့၏ ရာထမ်းမှုထမ်း ဖြစ်နေလျှင်သော်၎င်း၊

(င) တိုက်ရိုက်ဖြစ်စေ ၊ သွယ်ဝိုက်၍ဖြစ်စေ ၊ မိမိကိုယ်တိုင်သော်၎င်း ၊ မိမိနှင့် ဘက်စပ်လုပ်ငန်းလုပ်သူသော်၎င်း ၊ မိမိ၏ အလုပ်ရှင်သော်၎င်း ၊ မိမိ၏ အလုပ်သမားသော်၎င်း ၊ အဖွဲ့နှင့် သို့တည်းမဟုတ် အဖွဲ့ကိုယ်စား ချုပ်ဆိုသော စာချုပ်တွင် ၊ သို့တည်းမဟုတ် အဖွဲ့နှင့်စပ်လျဉ်းသည့် အလုပ်တွင် အစုပါဝင်လျှင် ၊ သို့တည်းမဟုတ် အကျိုးခံစားခွင့်ရှိလျှင်သော်၎င်း၊

(စ) အဖွဲ့နှင့် ၊ သို့တည်းမဟုတ် အဖွဲ့အတွက်ချုပ်ဆိုသော စာချုပ်တွင်ဖြစ်စေ ၊ အဖွဲ့နှင့် စပ်လျဉ်းသည့် အလုပ်တွင်ဖြစ်စေ ၊ အစုပါဝင်သည့် ၊ သို့တည်းမဟုတ် အကျိုးခံစားခွင့် ရှိသည့် ကုမ္ပဏီတခုခု၏ ဒါရိုက်တာ ၊ အတွင်းရေးမှူး ၊ မန်နေဂျာ ၊ သို့တည်းမဟုတ် အခကြေးငွေဖြင့် ခိုင်းစေခံရသူဖြစ်လျှင်သော်၎င်း၊

(ဆ) ပြည်ထောင်စု မြန်မာနိုင်ငံသားမဟုတ်သူ ၊ သို့တည်းမဟုတ် ပြည်ထောင်စုမြန်မာ နိုင်ငံသားအဖြစ်မှ ရပ်စဲသူဖြစ်လျှင်သော်၎င်း၊

ထိုသူကို အဖွဲ့ဝင်အဖြစ် ခန့်ထားခြင်း ၊ သို့တည်းမဟုတ် တည်မြဲစေခြင်းမရှိရ။

၆။ ။ (၁) နိုင်ငံတော်သမတသည် ၊ မိမိသင့်တော်သည်ထင်မြင်သည့် ပုဂ္ဂိုလ်တဦးအား အဖွဲ့၏

အုပ်ချုပ်ရေးမှူး၏

အာဏာနှင့်တာဝန်ဝတ်တရား။

အုပ်ချုပ်ရေးမှူးအဖြစ် ခန့်ရမည်။ အုပ်ချုပ်ရေးမှူးမှာ အဖွဲ့၏အစည်းအဝေးတွင် ပြောဆိုခွင့်ရှိရမည်။ သို့ရာတွင် ဤပြဋ္ဌာန်းချက်ကို အကြောင်း ပြု၍ မဲဆန္ဒပေးပိုင်ခွင့် မရှိစေရ။

အုပ်ချုပ်ရေးမှူး။

(၂) အုပ်ချုပ်ရေးမှူးသည် ၊ အဖွဲ့၏ကြီးကြပ်အုပ်ချုပ်ခြင်းကို လိုက်နာလျက်၊ ဤအက်ဥပဒေနှင့် ဤအက်ဥပဒေအရ ပြုသော နည်းဥပဒေများ၊ စည်းကမ်းဥပဒေများပါ ပြဋ္ဌာန်းချက် များနှင့်အညီ ၊ အဖွဲ့က မိမိအား လွှဲအပ်သော အာဏာနှင့် တာဝန်ဝတ်တရားကို သုံးစွဲ ဆောင်ရွက်ရမည်။

(၃) အုပ်ချုပ်ရေးမှူး၏ လစာ၊ စရိတ်ကြေးငွေနှင့် အမှုထမ်းစည်းကမ်းများသည် ၊ နိုင်ငံတော် သမတကအဖွဲ့နှင့် ညှိနှိုင်းတိုင်ပင်၍ သတ်မှတ်သည့်အတိုင်း ဖြစ်ရမည်။

အုပ်ချုပ်ရေးမှူး၏ လစာစရိတ်ကြေးငွေနှင့် အမှုထမ်းစည်းကမ်း။

၇။ ။ ပုဒ်မ ၄ (၁)(င)တွင် ရည်ညွှန်းထားသည့် အစိုးရအရာရှိမဟုတ်သော အဖွဲ့ဝင်များ၏ ရာထူး သက်တမ်းသည် နိုင်ငံတော်သမတက ပြဋ္ဌာန်းသည့်အတိုင်းဖြစ်ရမည်။

အဖွဲ့ဝင်များ၏ သက်တမ်း။

၈။ ။ သေဆုံး၍ ဖြစ်စေ ၊ ရာထူးမှ နုတ်ထွက်၍ ဖြစ်စေ ၊ ရာထူးမှ ထုတ်ပယ်ခြင်း ခံရ၍ ဖြစ်စေ၊ အခြားအကြောင်းကြောင့်ဖြစ်စေ ၊ ပုဒ်မ ၄ (၁) (င) တွင် ရည်ညွှန်းထားသည့် အဖွဲ့ဝင် တဦးဦး၏ ရာထူး လစ်လပ်သည့်အခါ ၊ ထိုလစ်လပ်သည့်နေရာတွင် နိုင်ငံတော်သမတက အဖွဲ့ဝင်သစ်တဦးကို ဖြည့်သွင်း ခန့်ထားရမည်။ ထိုသို့ခန့်ထားခြင်းခံရသော အဖွဲ့ဝင်သစ် သည် ၊ မိမိအားခန့်ထားသည့် နေရာတွင် အမှုထမ်းရွက်ခဲ့သည့် အဖွဲ့ဝင်ဟောင်း၏ ရာထူးသက်တမ်း စေ့ကုန်မည့် အချိန်အထိသာ ရာထူး၌ ထမ်းရွက်ရမည်။

ရှောင်တခင်လစ်လပ် သည့်ရာထူး။

၉။ ။ ပုဒ်မ ၄ (၁)(င)တွင် ရည်ညွှန်းထားသည့် အစိုးရအရာရှိမဟုတ်သော အဖွဲ့ဝင်များအား ၊ နိုင်ငံတော်သမတက သတ်မှတ်သည့် အခါ ၊ သို့တည်းမဟုတ် စရိတ်ကြေးငွေ ပေးရမည်။

အဖွဲ့ဝင်တို့အား ပေးရန်အကြေးငွေ။

၁၀။ ။ အဖွဲ့၏ စီမံဆောင်ရွက်သည့် မှုခင်းကိစ္စများသည် ၊ အဖွဲ့ဝင်ရာထူးလစ်လပ်သည် ဟူသော အကြောင်းကြောင့်သော်၎င်း ၊ အဖွဲ့ဝင်တဦးဦးခန့်ထားရာတွင် ချို့ယွင်းချက် တခုခုရှိသည် ဟူသော အကြောင်းကြောင့် သော်၎င်း မပျက်ပြယ်စေရ။

ဆောင်ရွက်မှု မပျက်ပြယ်ခြင်း။

**အခန်း ၃ ။
အလုပ်ကိစ္စဆောင်ရွက်ခြင်း ။**

၁၁။ ။ (၁) အဖွဲ့သည် အလုပ်ကိစ္စများကိုဆောင်ရွက်ရန်အလို့ငှါ တလလျှင် အနည်းဆုံး တကြိမ် အစည်းအဝေး ကျင်းပရမည်။

အစည်းအဝေး။

(၂) အစည်းအဝေးသို့ အဖွဲ့ဝင်အနည်းဆုံး လေးဦး တက်ရောက်လျှင် အစည်းအဝေး ထမြောက်ရမည်။

လိုအပ်သော အဖွဲ့ဝင်ဦးရေနှင့် သဘာပတိ။

(၃) ဥက္ကဋ္ဌသည် အဖွဲ့၏ အစည်းအဝေးတိုင်း၌ သဘာပတိအဖြစ် ဆောင်ရွက်ရမည်။ ဥက္ကဋ္ဌမတက်ရောက်သည့် အစည်းအဝေးတွင် ဒုတိယဥက္ကဋ္ဌက သဘာပတိအဖြစ် ဆောင်ရွက်ရမည်။ ဥက္ကဋ္ဌနှင့် ဒုတိယဥက္ကဋ္ဌ နှစ်ဦးလုံးမတက်ရောက်သော အစည်း အဝေးတွင် တက်ရောက်သည့်အဖွဲ့ဝင်များအနက် ၊ တဦးဦးကို သဘာပတိအဖြစ် ဆောင်ရွက်ရန် ရွေးကောက်တင်မြှောက်ရမည်။ သို့ရာတွင် ဝန်ကြီးချုပ်သည် အဖွဲ့၏ မည်သည့် အစည်းအဝေးတွင်မဆို သဘာပတိအဖြစ်ဆောင်ရွက်နိုင်သည်။

(၄) အဖွဲ့အစည်းအဝေး၌ ပေါ်ပေါက်သော ကိစ္စအားလုံးကို အစည်းအဝေးသို့ တက်ရောက်မဲပေးသော အဖွဲ့ဝင်များ၏ များရာမဲဖြင့် ဆုံးဖြတ်ရမည်။ မဲ အရေ အတွက် တူညီနေလျှင် သဘာပတိ၏မဲဖြင့် ဆုံးဖြတ်ရမည်။

(၅) အဖွဲ့သည် သင့်တော်သည်ဟုထင်မြင်ယူဆလျှင် မိမိ၏အာဏာနှင့် တာဝန် ဝတ်တရားများကို ဥက္ကဋ္ဌအားလွှဲအပ်နိုင်သည်။

၁၂။ ။(၁) အဖွဲ့သည် မိမိ၏တာဝန်ဝတ်တရားကို ဆောင်ရွက်ရန်အလို့ငှာ အဖွဲ့ဝင်တစ်ဦးဖြစ်စေ ကော်မတီများ တစ်ဦးထက်ပို၍ဖြစ်စေ ပါဝင်သော ကော်မတီများကို ယေဘုယျအားဖြင့်သော်၎င်း ၊ ဖွဲ့စည်းခြင်း။ အထူးကိစ္စများအတွက်သော်၎င်း ဖွဲ့စည်းနိုင်သည်။

(၂) ကော်မတီအသီးသီးတွင် အဖွဲ့ဝင်များအပြင် အဖွဲ့၏ထောက်ခံချက်အရ နိုင်ငံတော် သမ္မတကခန့်သော ထပ်ဖြည့်ကော်မတီအဖွဲ့ဝင်များလည်း ပါဝင်နိုင်သည်။

(၃) ကော်မတီအသီးသီးသည် အဖွဲ့၏ကြီးကြပ်အုပ်ချုပ်ခြင်းကို လိုက်နာလျက် ဤအက်ဥပဒေနှင့် ဤအက်ဥပဒေအရပြုသော နည်းဥပဒေများ၊ စည်းကမ်းဥပဒေများပါ ပြဋ္ဌာန်းချက်များနှင့်အညီ မိမိအား အဖွဲ့ကလွှဲအပ်သော အာဏာနှင့် တာဝန်ဝတ်တရား ကို သုံးစွဲဆောင်ရွက်ရမည်။

(၄) ကော်မတီအသီးသီးသည် မိမိဆောင်ရွက်သည့် အမှုကိစ္စအရပ်ရပ်နှင့် စပ်လျဉ်း၍ အဖွဲ့၏အတည်ပြုချက်ကို ရယူရမည်။

(၅) အစိုးရအရာရှိမဟုတ်သော ထပ်ဖြည့်ကော်မတီအဖွဲ့ဝင်များအား နိုင်ငံတော်သမ္မတ က သတ်မှတ်သည့် အခ၊ သို့တည်းမဟုတ် စရိတ်ကြေးငွေပေးရမည်။

၁၃။ ။ရန်ကုန်စည်ပင်သာယာရေးအဖွဲ့ အက်ဥပဒေတွင်ဖြစ်စေ ၊ အခြား တည်ဆဲတရား ဥပဒေများ တွင်ဖြစ်စေ၊ မည်သို့ပင်ပါရှိစေကာမူ ၁၉၅၄ခုနှစ်၊ နိုင်ငံတော်ပြည်သူ့အိုးအိမ် ပြန်လည်ထူထောင်ရေးနှင့်မြို့ရွာစည်ပင်ရေးအဖွဲ့(ပြင်ဆင်ချက်)အက်ဥပဒေစတင်အာဏာ မတည်မီက ရန်ကုန်စည်ပင်သာယာရေးအဖွဲ့ အက်ဥပဒေ ပုဒ်မ ၄ အရ ဖွဲ့စည်းထားသော စည်ပင်သာယာရေးအဖွဲ့သည် အဆိုပါ ၁၉၅၄ ခုနှစ်၊ နိုင်ငံတော် ပြည်သူ့အိုးအိမ် ပြန်လည် ထူထောင်ရေး နှင့် မြို့ရွာစည်ပင်ရေးအဖွဲ့ (ပြင်ဆင်ချက်) အက်ဥပဒေ စတင်အာဏာ တည်သည့်နေ့တွင် ပျက်ပြယ်ရမည်။ ထို့ပြင် ထိုစည်ပင်သာယာရေး အဖွဲ့က ၎င်း ၊ ထိုအဖွဲ့ ၏ ဥက္ကဋ္ဌက ၎င်း အဆိုပါ စည်ပင်သာယာရေးအဖွဲ့ အက်ဥပဒေအရ သုံးစွဲ ဆောင်ရွက်နိုင်ရမည့် အာဏာနှင့် တာဝန်ဝတ်တရား အားလုံးကို ဤအက်ဥပဒေပါ ပြဋ္ဌာန်းချက်များနှင့် မဆန့်ကျင်စေဘဲ ဤအက်ဥပဒေအရ ဖွဲ့စည်းထားသောအဖွဲ့က သုံးစွဲဆောင်ရွက်နိုင်ရမည်။ ထို့ပြင် ထိုစည်ပင်သာယာရေးအဖွဲ့၏ လက်ရှိပစ္စည်းအားလုံး နှင့် ကြွေးမြီတာဝန်အားလုံးကို အဖွဲ့က ဆက်ခံရမည့်ပြင်ထိုစည်ပင်သာယာရေးအဖွဲ့က ချုပ်ဆိုခဲ့သော ပဋိညာဉ်အားလုံးကိုလည်းအဖွဲ့ကချုပ်ဆိုသည်ဟုမှတ်ယူရမည်။”

ရန်ကုန်စည်ပင်
သာယာရေး
အဖွဲ့ပျက်ပြယ်
ခြင်း

၅
အခန်း ၄ ။
အဖွဲ့၏ ရာထမ်းမှုထမ်းများ။

၁၄။ ။(၁) ဤအက်ဥပဒေပါကိစ္စများ အလို့ငှာ ထားရန်လိုအပ်သည်ဟု သို့တည်းမဟုတ် သင့် ရာထမ်းမှုထမ်းများ သည်ဟု အဖွဲ့က ထင်မြင်သော ရာထမ်း ၊ မှုထမ်းစာရင်းများကို အခါအားလျော်စွာ လစာနှင့်စရိတ် အဖွဲ့က စီစဉ်ရမည်။

ကြေးငွေ (၂) ဆိုခဲ့သည့်အရာရှိ အသီးသီးအတွက် သော် ၎င်း ၊ မှုထမ်း အသီးသီး အတွက် သော် ၎င်း စည်းကမ်းများ အဖွဲ့ကခွင့်ပြုသည့် လစာ၊ အခနှင့် စရိတ်ကြေးငွေ ၎င်း၏အမျိုးအစား နှင့် အရေအတွက်ကို ထိုစာရင်းတွင် ဖော်ပြရမည်။

(၃) အဖွဲ့က နောက်ဆုံးခွင့်ပြုသည့် စာရင်းအားလုံးကို ပုဒ်မ ၃၅ အရ နှစ်စဉ် ရသုံးမှန်းခြေ ငွေစာရင်းနှင့် ပူးတွဲ၍ နိုင်ငံတော်သမတ၏ သဘောတူညီချက် ရရန်အလို့ငှာ တင်ပြ ရမည်။

(၄) ရာထမ်း ၊ မှုထမ်းများနှင့် ပတ်သက်သည့် အခြားအမှုထမ်း စည်းကမ်းများကို အဖွဲ့က နိုင်ငံတော်သမတ၏ ကြိုတင်သဘောတူညီချက်ကို ခံယူလျက် စည်းကမ်း ဥပဒေဖြင့် ပြဋ္ဌာန်းရမည်။

၁၅။ ။(၁) ဤအက်ဥပဒေအရပြုသော နည်းဥပဒေများနှင့်ဖြစ်စေ၊ စည်းကမ်းဥပဒေများနှင့်ဖြစ်စေ ရာထူးခန့်ရန်၊ မဆန့်ကျင်စေဘဲ၊ အုပ်ချုပ်ရေးမှူးမှာ အခြေခံလစာငွေ နှစ်ရာထက်ပို၍ မရသော အဖွဲ့ ၎င်း၏ ခွင့်ပေးရန်နှင့် ရာထမ်း ၊ မှုထမ်းများကို ရာထူးခန့်ရန် ၊ ခွင့်ရက်ပေးရန်နှင့် ရာထူးမှ ထုတ်ပယ်ရန် ရာထူးမှထုတ်ပယ်ရန် အာဏာရှိရမည်။

အာဏာ (၂) အဖွဲ့မှာ အခြေခံလစာငွေ နှစ်ရာထက်ပို၍ရသော ရာထမ်း ၊ မှုထမ်းများကို ရာထူးခန့်ရန် ၊ ခွင့်ရက်ပေးရန်နှင့် ရာထူးမှထုတ်ပယ်ရန် အာဏာရှိရမည်။ သို့ရာတွင် အုပ်ချုပ်ရေးမှူး ၎င်း၏ အမိန့်ဖြင့် ရာထူးမှထုတ်ပယ်ခံရသူသည် အဖွဲ့သို့ အယူခံဝင်ခွင့်ရှိသည်။ ယင်းသို့ အယူခံဝင်သည့်အခါ အဖွဲ့ကချမှတ်သော ဆုံးဖြတ်ချက်သည် အဆုံးသတ်အတည် ဖြစ်ရ မည်။

၁၆။ ။(၁) အဖွဲ့၏ အခွင့်အမိန့်ကိုရယူလျက်၊ အုပ်ချုပ်ရေးမှူးသည် ဤအက်ဥပဒေအရဖြစ်စေ၊ ဤ တာဝန်ဝတ်တရား အက်ဥပဒေအရပြုသည့် နည်းဥပဒေများ သို့တည်းမဟုတ် စည်းကမ်းဥပဒေများအရ ကိုလွှဲအပ်ခြင်း။ ဖြစ်စေ၊ မိမိအားအပ်နှင်းထားသော အာဏာကို၊ သို့တည်းမဟုတ် တာဝန် ဝတ်တရားကို အဖွဲ့၏ ရာထမ်း ၊ မှုထမ်းတစ်ဦးဦးအား လွှဲအပ် နိုင်သည်။

(၂) ပုဒ်မခွဲ(၁)အရ အာဏာကို သို့တည်းမဟုတ် တာဝန် ဝတ်တရားကို လွှဲအပ်သည့်အခါ၊ စည်းကမ်းချက်များ သို့တည်းမဟုတ် ကန့်သတ်ချက်များပါရှိလျှင် ထိုစည်းကမ်းချက် များနှင့် သို့တည်းမဟုတ် ကန့်သတ်ချက်များနှင့်အညီ ယင်းသို့လွှဲအပ်ခြင်းခံရသူက သုံးစွဲ ဆောင်ရွက်ရမည်။ ထို့ပြင် ယင်းသို့ လွှဲအပ်ခြင်းခံရသူ၏ လုပ်ကိုင်ဆောင်ရွက်ချက်ကို အုပ်ချုပ်ရေးမှူးက ကြီးကြပ်အုပ်ချုပ်နိုင်ရမည်။ သို့တည်းမဟုတ် ပြင်ဆင်နိုင် ရမည်။

၁၇။ ။ “ရန်ကုန်စည်ပင်သာယာရေးအဖွဲ့ အက်ဥပဒေတွင် မည်သို့ပင် ပါရှိစေကာမူ အဆိုပါ အဖွဲ့၏ ရာထမ်း ရန်ကုန်စည်ပင်သာယာရေးအဖွဲ့၏ ရာထမ်း ၊ မှုထမ်းအားလုံး သည် အဖွဲ့၏ ရာထမ်း မှုထမ်းများဖြစ်ခြင်း။ မှုထမ်းများ ဖြစ်ရမည်။”

အခန်း(၅)

အဖွဲ့နှင့်စပ်လျဉ်းသည့် နိုင်ငံတော်သမတ၏အာဏာများ။

၁၈။ နိုင်ငံတော်သမတသည် အောက်ပါကိစ္စများအတွက် နည်းဥပဒေများကို အမိန့်ကြော်ငြာစာ ထုတ်ပြန်၍ ပြုနိုင်သည်။

- (က) အဖွဲ့အား အကြံဉာဏ်ပေးရန် အဖွဲ့ကခန့်သော ပုဂ္ဂိုလ်တို့အားပေးသင့်သည့် အခသို့ တည်းမဟုတ် စရိတ်ကြေးငွေကို သတ်မှတ်ရန်ကိစ္စ။
- (ခ) နိုင်ငံတော်သမတက အဖွဲ့သို့ထုတ်ချေးသည့်ငွေများ ပြန်လည်ပေးဆပ်ရမည့် နည်းလမ်း ကို သတ်မှတ်ရန်ကိစ္စ။
- (ဂ) အဖွဲ့က ဥက္ကဋ္ဌအား ၎င်း ၊ အုပ်ချုပ်ရေးမှူးအား၎င်း ၊ ကော်မီတီများအား၎င်း ၊ လွှဲအပ်နိုင်သည့်အာဏာနှင့် တာဝန်ဝတ်တရားကို ပြဋ္ဌာန်းရန်ကိစ္စ။
- (ဃ) အဖွဲ့ပိုင်ပစ္စည်းများကို ကော်မီတီများသို့ လွှဲပြောင်းအပ်နှံခြင်းကိစ္စ။
- (င) လွှဲအပ်ထားသည့် တာဝန်ဝတ်တရားကို ဆောင်ရွက်သည့်အခါ ကော်မီတီများ သုံးစွဲနိုင်သည့် အသုံးစရိတ်များကို ကန့်သတ်ရန် ကိစ္စနှင့်ကော်မီတီများ၏ နှစ်စဉ် ရသုံးမှန်းခြေ ငွေစာရင်းကို အဖွဲ့သို့ အခွင့်အမိန့်ရရန် ကော်မီတီများက တင်သွင်း ရန်ကိစ္စ။
- (စ) ယေဘုယျအားဖြင့် ဤအက်ဥပဒေ ပါကိစ္စများကို ဆောင်ရွက်ရန်ကိစ္စ။

၁၉။ (၁) ဤအက်ဥပဒေပါ ကိစ္စများအတွက် မည်သည့်မြေကိုမဆို အဖွဲ့က အလိုရှိ၍ နိုင်ငံတော်သမတထံ သိမ်းယူရန် တောင်းဆိုသည့်အခါ နိုင်ငံတော်သမတသည် ပုဒ်မ ခွဲ (၂) ပါ ပြင်ဆင်ချက်များပါဝင်သည့် မြေသိမ်းအက်ဥပဒေပါ ပြဋ္ဌာန်းချက်များနှင့်အညီ ပြည်သူ့ကိစ္စ အတွက် မြေကိုသိမ်းယူဘိသကဲ့သို့ ထိုမြေကိုသိမ်းယူရန် ဆောင်ရွက်နိုင်သည်။

(၂) ဤအက်ဥပဒေပါကိစ္စများအလိုငှာ မြေကိုသိမ်းယူသောအခါ မြေသိမ်း အက်ဥပဒေ သည် အောက်ပါ ပြင်ဆင်ချက်များ ထည့်သွင်းထားသည့်အတိုင်း အကျိုး သက်ရောက်ရမည်။

(က) အဆိုပါ မြေသိမ်းအက်ဥပဒေ ပုဒ်မ ၁၇(၁) အစား အောက်ပါပုဒ်မကို ထည့်သွင်း ရမည်။

“၁၇။ (၁)ပုဒ်မ ၁၁ အရ ဆုံးဖြတ်ချက် မချမှတ်သေးသော်လည်း ပုဒ်မ ၉ ၊ ပုဒ်မခွဲ(၁) တွင် ဖော်ပြထားသည့် နို့တစ်စာကို ထုတ်ပြန်သည့်နေ့နောက် တဆယ့်ငါးရက် ကုန်ဆုံးသည့်အခါ နိုင်ငံတော်သမတကဆင့်ဆိုလျှင် ကော်လိတ်တော်အရာရှိ သည် အဖွဲ့ကအလိုရှိသော မြေကိုသိမ်းယူရန် မိမိအား ယင်းသို့ဆင့်ဆိုသည့် အတိုင်း ထိုမြေကိုသိမ်းယူ၍ အဖွဲ့သို့ ချက်ခြင်းလွှဲပြောင်းပေးရမည်။ ထိုသို့ လွှဲပြောင်းပေးသောအခါ ထိုမြေသည် ကြွေးမှီတာဝန်ဟူသမျှ ကင်းလွတ်သော အဖွဲ့ပိုင် မြေဖြစ်ရမည်။”

(က-၁) အဆိုပါ မြေသိမ်းအက်ဥပဒေပုဒ်မ ၂၃ ၊ ပုဒ်မခွဲ (၁) တွင် “first, the market value of the land at the date of the publication of the notification under section 4, sub-section (i);” ဆိုသည့် စကားရပ်ကို ပယ်ဖျက်ရမည်။”

(ခ) အဆိုပါ မြေသိမ်းအက်ဥပဒေ ပုဒ်မ ၂၃၏ ပုဒ်မခွဲ ၂ကို ပယ်ဖျက်ရမည်။

၁၉-က။ ။(၁) နိုင်ငံတော်သမတသည်၊ မြို့ရွာစည်ပင်ရေးနှင့် ပြည်သူ့အိုးအိမ် ပြန်လည်ထူထောင်ရေးလုပ်ငန်း တိုးတက်အောင် ဆောင်ရွက်ရန် အလို့ငှာ၊ အဖွဲ့ကအလိုရှိသော မည်သည့်မြေကိုမဆို သိမ်းယူရန်ဆောင် ရွက်သည့်အခါ၊ ထိုမြေပေါ်တွင် အဆောက်အအုံ တစ်ခုခုတည်ရှိနေ လျှင် ထိုအဆောက်အအုံကို သိမ်းယူရန် နိုင်ငံတော် သမတ၌ အာဏာ ရှိရမည်။ သို့ရာတွင်နိုင်ငံတော်သမတက ဤပုဒ်မခွဲအရ မိမိ၏အာဏာကို မသုံးစွဲမီ၊ ထိုအဆောက် အအုံ ကို သိမ်းယူခြင်းသည် ဆိုခဲ့သည့်အတိုင်း တိုးတက်အောင် ဆောင်ရွက်ရန်အတွက်၊ သို့တည်းမဟုတ် မြို့ရွာစီမံကိန်းအရတည်ဆောက်ခြင်းနှင့် အသစ် ပြန်လည်တည်ဆောက်ခြင်းများ ပြုလုပ်ရန်အတွက် လိုအပ်သည်ဟု နိုင်ငံတော်သမတက ကျေနပ်ပြီး ဖြစ်ရမည်။

(၂) ပုဒ်မ ၁၉ ၊ ပုဒ်မခွဲ (၂) တွင်ဖော်ပြထားသော ပြင်ဆင်ချက်များနှင့် မဆန့်ကျင်စေဘဲ ၊ မြေသိမ်းအက်ဥပဒေ ပုဒ်မ ၂၃ မှတစ်ပါး ၊ ထိုအက်ဥပဒေပါ အခြားပြဌာန်းချက်အားလုံး သည်၊ မြေသိမ်းယူခြင်းနှင့်သက်ဆိုင်သကဲ့သို့ ဤ ပုဒ်မအရ အဆောက်အအုံ တစ်ခုခုကို သိမ်းယူခြင်းနှင့်လည်း သက်ဆိုင်နိုင်သမျှ သက်ဆိုင်စေရမည်။

၂၀။ ။(၁) နိုင်ငံတော်သမတသည် မည်သည့်အခါမဆိုအဖွဲ့၏ သို့တည်းမဟုတ် ကော်မတီ၏ အမှုတွဲများမှ ကောက်နုတ်ချက်များကို ၎င်း ၊ မှတ်တမ်းများကို ၎င်း ၊ ဤ အက်ဥပဒေအရ စီမံအုပ်ချုပ်မှုဆိုင်ရာစာရင်းများကို ၎င်း ၊ မိမိထံတင်သွင်းရန် အဖွဲ့အား တောင်းဆိုနိုင်သည်။ ယင်းသို့ တောင်းဆိုသည့်အခါ အဖွဲ့က လိုက်နာ ဆောင်ရွက်ရမည်။

(၂) နိုင်ငံတော်သမတသည် ၊ အဖွဲ့က ကြီးကြပ်အုပ်ချုပ်ရသော ကိစ္စနှင့်စပ်လျဉ်းသည့် အစီရင်ခံစာရင်း ၊ အစီရင်ခံစာ ၊ မှန်းခြေငွေစာရင်း ၊ သို့တည်းမဟုတ် အခြားအကြောင်းအရာကို မိမိထံ တင်သွင်းရန် အဖွဲ့အား တောင်းဆိုနိုင်သည်။ ယင်းသို့တောင်းဆိုသည့်အခါ အဖွဲ့က လိုက်နာ ဆောင်ရွက်ရမည်။

၂၁။ ။ ပုဒ်မ ၂၀ (၂)အရ တင်သွင်းသည့် အစီရင်ခံစာကို သို့တည်းမဟုတ် စာချုပ်စာတမ်းကိုရရှိသည့်အခါ၊ နိုင်ငံတော်သမတက -
အဖွဲ့သည် ၊ ဤအက်ဥပဒေ အရ ဆောင်ရွက်ရမည့် တာဝန်ဝတ်တရားကို ဆောင်ရွက်ခြင်းမရှိဟူ၍ သော်၎င်း ၊ စုံလင်ကျေပြန်အောင် ၊ သို့တည်းမဟုတ် ထိရောက်အောင် ၊ ဆောင်ရွက်ခြင်း မရှိဟူ၍သော်၎င်း ၊

(ခ) ထိုတာဝန်ဝတ်တရားကို ဆောင်ရွက်ရန်အလို့ငှာ ကြေးငွေ လုံလောက်စွာ စီမံထား ရှိခြင်း မရှိဟူ၍သော်၎င်း ယူဆလျှင် ၊ နိုင်ငံတော်သမတသည် ၊ အမိန့်စာဖြင့် ထိုအမိန့်စာတွင် သတ်မှတ်သည့် ကာလ အပိုင်းအခြားအတွင်း ၊ မိမိ ကျေနပ်

လောက်အောင် တာဝန်ဝတ်တရားကို ဆောင်ရွက်ရန်သော်၎င်း ၊ ကြေးငွေ လုံလောက်စွာ စီမံ ထားရှိရန် သော်၎င်း အဖွဲ့အား ညွှန်ကြားနိုင်သည်။ ယင်းသို့ ညွှန်ကြားသည့်အတိုင်းအဖွဲ့က လိုက်နာဆောင်ရွက်ရမည်။

၂၂။
နိုင်ငံတော်သမတက
အလုပ်တရပ်ရပ်ကို
ရပ်စဲ စေနိုင်သည့်
အာဏာ

။(၁) နိုင်ငံတော်သမတသည် နိုင်ငံတော်အကျိုးနှင့် သက်ဆိုင်သည်ဟု မိမိယူဆသော ကိစ္စများနှင့်စပ်လျဉ်း၍ အဖွဲ့၏တာဝန်ဝတ်တရားကိုမည်သို့ ဆောင်ရွက်ရမည်ဟု အဖွဲ့အား ဆင့်ဆိုနိုင်သည်။ ထိုသို့ ဆင့်ဆိုသည့် အတိုင်း အဖွဲ့က လိုက်နာ ဆောင်ရွက်ရမည်။

(၂) နိုင်ငံတော်သမတသည် အဖွဲ့၏ အလုပ်တခုခုကို ရပ်စဲရန် အဖွဲ့အား ဆင့်ဆိုနိုင် သည်။ ထိုသို့ ဆင့်ဆိုသည်အတိုင်း အဖွဲ့က လိုက်နာဆောင်ရွက်ရမည်။

၂၃။
နိုင်ငံတော်သမတက
အဖွဲ့ကိုဖျက်သိမ်း
နိုင်သည့်အာဏာ။

။ ဤအက်ဥပဒေဖြင့် အပ်နှင်းထားသော တာဝန်ဝတ်တရား ၊ သို့တည်းမဟုတ် အလုပ်ကို အဖွဲ့က ဆောင်ရွက်ရန် ပျက်ကွက်သည် ဟူ၍ သော်၎င်း ၊ အဖွဲ့က ဆောင်ရွက်ရမည့် အလုပ်များ ပြီးမြောက်ပြီဟူ၍သော်၎င်း ၊ နိုင်ငံတော်သမတက ယူဆလျှင် ၊ နိုင်ငံတော်သမတသည် ၊ အမိန့်ကြော်ငြာစာထုတ် ပြန်၍ အဖွဲ့ကို ဖျက်သိမ်းနိုင်သည်။ ယင်းသို့ ဖျက်သိမ်းသည့်အခါ နိုင်ငံတော်သမတသည် ၊ အဖွဲ့ ၏ အလုပ်ကိစ္စအရပ်ရပ်ကို စီမံအုပ်ချုပ်စေရန် အလို့ငှာ ၊ မိမိသင့်တော်သည် ထင်မြင်သည့် ပုဂ္ဂိုလ်တဦးကို ၊ သို့တည်းမဟုတ် ပုဂ္ဂိုလ်များကိုခန့်ထားနိုင်သည်။ ထိုသို့ ခန့်ထားခြင်းခံရသော ပုဂ္ဂိုလ်သည် ၊ သို့တည်းမဟုတ် ပုဂ္ဂိုလ်များသည် ၊ ဤအက်ဥပဒေ အရ အဖွဲ့က သုံးစွဲဆောင်ရွက်နိုင်သည့် အာဏာနှင့် တာဝန် ဝတ်တရားကို သုံးစွဲ ဆောင်ရွက်နိုင်သည်။

ခြွင်းချက် ။ ။ သို့ရာတွင် နိုင်ငံတော်သမတသည် ဤပုဒ်မအရ အဖွဲ့ကို ဖျက်သိမ်းပြီးသည့် နောက် မည်သည့်အခါ၌မဆို သင့်တော်သည်ဟု ထင်မြင်လျှင် ဤအက်ဥပဒေအရ အဖွဲ့သစ်တဖွဲ့ကို ဖွဲ့စည်းနိုင်သည်။

အခန်း(၆)
အဖွဲ့၏တာဝန်ဝတ်တရား။

၂၄။
အဖွဲ့၏တာဝန်ဝတ်တရား။

။ (၁) အဖွဲ့၏ တာဝန်ဝတ်တရားသည် ၊ နိုင်ငံတော်အတွင်း မည်သည့်ဒေသတွင်မဆို နေထိုင်ကြသော ပြည်သူများအတွက် သင့်တော်သော ကျန်းမာရေး ၊ လွယ်ကူမှု အခွင့်အလမ်းနှင့် ကောင်းကျိုး ခံစားမှုရရှိရေးများကို ရည်ရွယ်၍ မြို့ရွာ စည်ပင်ရေးလုပ်ငန်းများနှင့် ပြည်သူ့အိုးအိမ် ပြန်လည်ထူထောင်ရေး လုပ်ငန်း များကို ယေဘုယျအားဖြင့် ကြီးကြပ်အုပ်ချုပ်ခြင်း ၊ စီမံခန့်ခွဲခြင်းနှင့်တိုးတက် အောင် ဆောင်ရွက်ခြင်းတို့ဖြစ်သည့်ပြင် ၊ ဤအက်ဥပဒေအရ အဖွဲ့၏တာဝန် ဝတ်တရားကို နည်းလမ်းတကျ ဆောင်ရွက်ရန် အလို့ငှာ လိုအပ်သော ၊ သို့တည်း မဟုတ် သင့်တော်သော အခြားလုပ်ငန်း ဆောင်တာများကိုလည်း ဆောင်ရွက်ရန် ဖြစ်သည်။

- (၂) အထက်ပါ ပြဋ္ဌာန်းချက်၏ ယေဘုယျ သဘောကို မထိခိုက်စေဘဲ အဆိုပါ တာဝန်ဝတ်တရားတွင် အထူးသဖြင့် အောက်ပါတို့လည်းပါဝင်ရမည်။
 - (က) နိုင်ငံတော်ထူထောင်ရန်အတွက် ခေတ်မှီသော အိမ်ဆောက်ရန်နှင့် ၎င်းတို့ကို ကြည့်ရှုထိန်းသိမ်းစီမံခန့်ခွဲရန်။
 - (ခ) ခေတ်မှီအိမ်ဆောက်ရာတွင် အသုံးပြုသည့် ပစ္စည်းကိရိယာကို နိုင်ငံတော်ထွက် သဘာဝပစ္စည်း ၊ သို့တည်းမဟုတ် အခြားပစ္စည်းဖြင့် ပြုလုပ်နိုင်စေရန် လိုအပ်သည့် ခေတ်မှီစက်ရုံများ တည်ထောင်ရန်။
 - (ဂ) အဆိုပါစက်ရုံတွင် ပြည်ထောင်စုမြန်မာနိုင်ငံသားများအား ကျွမ်းကျင်သော အလုပ်သမား ဖြစ်မြောက်စေရန် သင်ကြားပေးရန်။
 - (ဃ) လမ်း ၊ ရေမြောင်း ၊ အဆက်အသွယ်ကို ဆောက်လုပ်ရန် ၊ ပြုပြင်ရန် ၊ ပြောင်းလွှဲရန်နှင့် ပိတ်ဆို့ရန်။
 - (င) အိမ် ၊ တံတားနှင့် အခြားအဆောက်အအုံကို ဆောက်လုပ်ရန် ၊ ပြုပြင်ရန်နှင့် ရွှေ့ပြောင်းရန်။
 - (စ) အိမ်ဆောက်ရန်အတွက် မြေကို အကွက်ရိုက်ရန်။
 - (ဆ) လမ်းမကြီးအတွက်၎င်း၊ မြေလပ်ထားရန်အတွက်၎င်း၊ ဥယျာဉ်အတွက်၎င်း၊ ပျော်ရွှင်ကွင်းအတွက်၎င်း ၊ ကျောင်းအတွက်၎င်း ၊ ဈေးအတွက်၎င်း ၊ အများပြည်သူနှင့် သက်ဆိုင်သည့် အခြားကိစ္စအမျိုးမျိုးအတွက်၎င်း ၊ မြေယာချထားပေးရန် ၊ သို့တည်းမဟုတ် မြေယာသီးသန့်ထားရန်။
 - (ဇ) မိလ္လာပြန်မြောင်းနှင့် မြေပြင်ပြန်မြောင်းလုပ်ခြင်း ၊ အညစ်အကြေးစွန့်ပစ်ခြင်း စသည်တို့အတွက် မြေပြုပြင်ရန်နှင့် ရေသွားရေလာပြုလုပ်ပေးရန်။
 - (ဈ) မီးထွန်းရန်။
 - (ည) ရေပေးရန်။
 - (ဋ) နိုင်ငံတော်သမိုင်းတွင် ထင်ရှား၍ စိတ်ဝင်စားစရာဖြစ်သော ၊ သို့တည်းမဟုတ် သဘာဝအားဖြင့် လှပသော အရာဝတ္ထုတို့ကို ထိန်းသိမ်းစောင့်ရှောက်ရန်။
 - (ဌ) သတ်မှတ်ထားသည့် အရပ်ဒေသများတွင် ၊ အိမ်ပတ်ဝန်းကျင်၌ မြေလပ်ထား ရှိရန်နှင့် စပ်လျဉ်း၍၎င်း ၊ အဆောက်အအုံများ၏ အရေအတွက် ၊ အမြင့် ၊ ပုံစံ စသည်တို့နှင့် စပ်လျဉ်း၍၎င်း ၊ အဆောက်အအုံများ၊ သို့တည်းမဟုတ် မြေယာများကို အသုံးပြုခွင့်ရသည့်ကိစ္စ ၊ အသုံးပြုခွင့်မရသည့် ကိစ္စများနှင့် စပ်လျဉ်း၍၎င်း ၊ စည်းကမ်းချက်များနှင့် ကန့်သတ်ချက်များ ပြဋ္ဌာန်းရန်။
 - (ဍ) ဝတ္တုပစ္စည်း ၊ ယာဉ် ၊ အိမ်ဆောက်ရာတွင်အသုံးပြုသော စက်ကိရိယာ စက်ပစ္စည်း နှင့် အခြားပစ္စည်းကို ဝယ်ယူရန် ၊ ငှားရမ်းရန် ၊ ရောင်းချရန် သို့တည်းမဟုတ် စီမံခန့်ခွဲရန်။

- (ပ) မြေနှင့် အဆောက်အအုံများကို ဝယ်ယူရန် ၊ ငှားရမ်းရန် ၊ ရောင်းချရန် သို့တည်းမဟုတ် စီမံခန့်ခွဲရန်၊
 - (ဏ) ကြည့်ရှုစိစစ်ရန်၊ စမ်းသပ်ရန်နှင့် သုတေသနလုပ်ငန်းများကို ဆောင်ရွက်ရန်၊
 - (တ) ဤအက်ဥပဒေ၏ ရည်ရွယ်ချက်များနှင့် မဆန့်ကျင်စေဘဲ ၊ နိုင်ငံတော် သမတ က ပြဋ္ဌာန်းထားသော အခြားကိစ္စများကို ဆောင်ရွက်ရန်။
- (၃) အဖွဲ့သည် ၊ မိမိသင့်တော်သည်ယူဆလျှင် ၊ အစိုးရအတွက်ဖြစ်စေ ၊ ဒေသန္တရ အာဏာပိုင် အဖွဲ့ တခုခုအတွက်ဖြစ်စေ ၊ အလုပ်များကို အခါအားလျော်စွာ ဆောင်ရွက်ပေးနိုင်သည်။

၂၅။ ။ အဖွဲ့သည် ၊ မိမိအစည်းအဝေးအားလုံး၏ လုပ်ငန်းအစီအစဉ်နှင့် မှတ်တမ်းမိတ္တူကို မှတ်တမ်းမိတ္တူ။ နိုင်ငံတော်သမတထံ ပေးပို့ရမည်။

၂၆။ ။ အဖွဲ့သည် ၊ အဖွဲ့၏ ဘဏ္ဍာတော်နှစ် ကုန်ဆုံးပြီးနောက် ၊ ဆောလျင်နိုင်သမျှ ဆောလျင်စွာ၊ နှစ်စဉ်အစီရင်ခံစာ။ ထိုနှစ်အတွင်းအဖွဲ့၏ တာဝန်ဝတ်တရားကို ဆောင်ရွက်ခြင်းနှင့်၎င်း ၊ အဖွဲ့ကလိက်နာ သည့်မှုနှင့်၎င်း ၊ လုပ်ငန်းနှင့်၎င်း စပ်လျဉ်း၍ နိုင်ငံတော်သမတထံ အစီရင်ခံစာ တင်သွင်း ရမည်။

အခန်း ၇ ။
အဖွဲ့၏အာဏာ ။

၂၇။ ။ (၁) ဤအက်ဥပဒေဖြင့် အပ်နှင်းထားသော အာဏာ၏ ယေဘုယျသဘောကို မထိခိုက်စေ အဖွဲ့၏အာဏာ။ ဘဲ။ အဖွဲ့မှာ ဤအက်ဥပဒေ အရ အဖွဲ့၏ တာဝန်ဝတ်တရားကို ဆောင်ရွက်ရန် အလို့ငှာ လိုအပ်သော၊ သို့တည်းမဟုတ် သင့်တော်သောမည်သည့် ကိစ္စကိုမဆိုဆောင်ရွက်နိုင်သည့် အာဏာရှိရမည်။ ထို့ပြင် အဆိုပါအာဏာတွင် အောက်ပါများလည်း ပါဝင်ရမည်။

- (က) ဤအက်ဥပဒေပါ ပြဋ္ဌာန်းချက်များနှင့် မဆန့်ကျင်စေဘဲ ၊ နိုင်ငံတော်အတွင်း မည်သည့် ဒေသကိုမဆို ၊ တိုးတက်ကောင်းမွန်အောင်ပြုရန် ၊ ချဲ့ထွင်ရန် ၊ သို့တည်း မဟုတ် စည်ပင်သာယာအောင် ပြုရန်အလို့ငှာ၎င်း ၊ အခါ အားလျော်စွာ မြို့ရွာ ပြုပြင်ရေး ၊ အိုးအိမ်ထူထောင်ရေး စီမံကိန်းများကို ရေးဆွဲ၍ ထိုစီမံကိန်းများ အရ ဆောင်ရွက်ရန် အလို့ငှာ၎င်း ၊ အဖွဲ့သည် မည်သည့် အလုပ်များကို မဆိုပြု၍ မည်သည့် အသုံးစရိတ်ကို မဆိုကျခံနိုင် သည့်အာဏာ။
 - (ခ) ဤအက်ဥပဒေအလို့ငှာ ၊ နိုင်ငံတော်အတွင်း မည်သည့်ဒေသတွင်မဆို ၊ ရွှေ့ပြောင်း နိုင်သောပစ္စည်းနှင့် မရွှေ့ပြောင်းနိုင်သော ပစ္စည်းကို အဖွဲ့ကဝယ်ယူခြင်း ၊ လက်ဝယ်ထားရှိခြင်း ၊ ငှားရမ်းခြင်း ၊ ရောင်းချခြင်း ၊ စီမံခန့်ခွဲခြင်း စသည်တို့ကို ပြုနိုင်သည့်အာဏာ။
- (ခ-၁) ဝန်ကြီးဌာန ၊ အစိုးရဌာန ၊ အဖွဲ့၊ သို့တည်းမဟုတ် ဒေသန္တရအာဏာပိုင် တစ်ရပ်ရပ်ထံမှ မြေနှင့် အခြားမရွှေ့မပြောင်းနိုင်သည့် ပစ္စည်းများကို

လွှဲပြောင်းရယူ နိုင်၍၊ ဝန်ကြီးဌာန ၊ အစိုးရဌာန ၊ အဖွဲ့ သို့တည်းမဟုတ်
ဒေသန္တရအာဏာပိုင်တစ်ရပ်ရပ်သို့ထိုမြေနှင့်အခြားမရွေ့မပြောင်းနိုင်သည့်
ပစ္စည်းများကိုလွှဲပြောင်းပေးနိုင်သည့် အာဏာ။

- (ဂ) ဤအက်ဥပဒေပါ ကိစ္စကို ဆောင်ရွက်ရန်အလို့ငှါ ၊ စာချုပ်များချုပ်ဆိုနိုင်သည့် အာဏာနှင့် ထိုစာချုပ်များအတိုင်း ဆောင်ရွက်နိုင်သည့် အာဏာ။
- (ဃ) နိုင်ငံတော်သမတ၏ ကြိုတင်သဘောတူညီချက်ဖြင့် ငွေချေးယူရန်နှင့် ငွေထုတ် ချေးရန်အာဏာ။
- (င) အဖွဲ့၏ အုပ်ချုပ်ရေးမှူးအား ဤအက်ဥပဒေပါ ကိစ္စများဆောင်ရွက်ရန် အလို့ငှါ ၊ အဖွဲ့ကလိုအပ်သည် ထင်မြင်သည့်အဖွဲ့၏ တာဝန်ဝတ်တရားနှင့်အာဏာကို လွှဲအပ်နိုင်သည့် အာဏာ။
- (စ) ကိစ္စတစ်ခုခုနှင့် စပ်လျဉ်း၍ အဖွဲ့အား အကြံဉာဏ်ပေးရန် ပုဂ္ဂိုလ်များကို ခန့်ထား၍ နိုင်ငံတော်သမတကပြဋ္ဌာန်းသည့်အခါ ၊ သို့တည်းမဟုတ် စရိတ်ကြေးငွေ ပေးနိုင် သည့် အာဏာ။
- (ဆ) အဖွဲ့၏ တာဝန်ဝတ်တရားကို ဆောင်ရွက်ရာတွင် ကုန်ကျသောအခါ ၊ သို့တည်း မဟုတ် စရိတ်ကြေးငွေ ပေးနိုင်သည့် အာဏာ။
- (၃) ရန်ကုန်စည်ပင်သာယာရေးအဖွဲ့ အက်ဥပဒေပါ ပြဋ္ဌာန်းချက်များသည် ဤအက်ဥပဒေ နှင့် ဆန့်ကျင်သမျှ ပျက်ပြယ်သည်ဟု မှတ်ယူရမည်။
- (၄) ပုဒ်မခွဲ (၅) နှင့် (၆) အလို့ငှါ -
 - (က) “မြူနီစီပါယ်ကော်မီတီ” ဆိုသည်မှာ ၊ မြူနီစီပါယ်အက်ဥပဒေအရ ဖွဲ့စည်းထား သော မြူနီစီပါယ်ကော်မီတီကို ဆိုလိုသည်။
 - (ခ) “ကော်ပိုရေးရှင်း” ဆိုသည်မှာ ၊ ရန်ကုန်မြို့တော် မြူနီစီပါယ်အက်ဥပဒေ အရ ဖွဲ့စည်းထားသော ကော်ပိုရေးရှင်းကို ဆိုလိုသည်။
- (၅) မြူနီစီပါယ်အက်ဥပဒေတွင်ဖြစ်စေ ၊ ရန်ကုန်မြို့တော်မြူနီစီပါယ်အက်ဥပဒေတွင် ဖြစ်စေ ၊ အခြား တည်ဆဲတရားဥပဒေများတွင်ဖြစ်စေ မည်သို့ပင်ပါရှိစေကာမူ ၊ အဖွဲ့သည် -
 - (က) မိမိသီးခြားသတ်မှတ်သည့် အဆောက်အအုံများ ၊ ရေတွင်းရေကန်များ ၊ တဲများ ၊ တင်းကုပ်များနှင့် စပ်လျဉ်း၍ မြူနီစီပါယ်ကော်မီတီအား မြူနီစီပါယ်အက် ဥပဒေပုဒ်မ ၁၁၅ ၊ ၁၁၈ ၊ ၁၁၉ ၊ ၁၂၀ ၊ သို့တည်းမဟုတ် ၁၂၁ အရ ဖြစ်စေ ၊ ထိုပုဒ်မ တစ်ခုခုနှင့် သက်ဆိုင်သည့်နည်းဥပဒေ သို့တည်းမဟုတ် စည်းကမ်း ဥပဒေအရဖြစ်စေ အပ်နှင်းထားသောအာဏာနှင့် တာဝန်ဝတ်တရားကို မိမိသတ် မှတ်သည့် အချိန်ကာလအတွင်း သုံးစွဲဆောင်ရွက်ရန် မြူနီစီပါယ်ကော်မီတီအား ညွှန်ကြားနိုင်သည်။ ထို့ပြင်
 - (ခ) မိမိသီးခြားသတ်မှတ်သည့် အဆောက်အအုံများ ၊ တဲများ ၊ တင်းကုပ်များနှင့် စပ်လျဉ်း၍ ကော်ပိုရေးရှင်းအား ရန်ကုန်မြို့တော် မြူနီစီပါယ်အက်ဥပဒေပုဒ်မ ၁၅၃ ၊ ၁၅၅ ၊ ၁၅၆ ၊ ၁၅၇ ၊ ၁၅၉ ၊ ၁၆၃ ၊ ၁၇၀၊ သို့တည်းမဟုတ် ၁၈၂ အရဖြစ်စေ ၊ ထိုပုဒ်မတစ်ခုခုနှင့် သက်ဆိုင်သည့်နည်းဥပဒေ သို့တည်းမဟုတ် စည်းကမ်း ဥပဒေ

အရဖြစ်စေ အပ်နှင်းထားသော အာဏာနှင့်တာဝန်ဝတ်တရားကို မိမိသတ်မှတ် သည့် အချိန်ကာလအတွင်း သုံးစွဲဆောင်ရွက်ရန် ကော်ပိုရေးရှင်း အား ညွှန်ကြားနိုင်သည်။

(၆) ပုဒ်မခွဲ (၅) အရ ၊ အဖွဲ့ကညွှန်ကြားသည့်အတိုင်း မြူနီစီပယ်ကော်မတီကဖြစ်စေ ၊ ကော်ပိုရေးရှင်းကဖြစ်စေ လိုက်နာရန် ပျက်ကွက်လျှင် ၊ အဖွဲ့သည် မိမိကိုယ်တိုင် နည်းလမ်းတကျ ဖွဲ့စည်းထားသော မြူနီစီပယ်ကော်မတီ ၊ သို့တည်းမဟုတ် ကော်ပိုရေးရှင်း ဖြစ်ဘိသကဲ့သို့၊ ပုဒ်မခွဲ(၅)၊ အပိုဒ်(က)နှင့်(ခ)တွင် သီးခြား ဖော်ပြထားသည့်အက်ဥပဒေ ပုဒ်မများတွင်၎င်း ၊ ထိုပုဒ်မများနှင့် သက်ဆိုင်သည့် နည်းဥပဒေများ ၊ စည်းကမ်း ဥပဒေများတွင်၎င်း ၊ ပါရှိသည့်အာဏာနှင့် တာဝန်ဝတ်တရား ကိုသုံးစွဲဆောင်ရွက်နိုင်ရမည်။

(၇) “အဖွဲ့သည် ၊ မြူနီစီပယ်ကော်မတီအား ၊ သို့တည်းမဟုတ် ကော်ပိုရေးရှင်းအား အခွင့်မရဘဲဆောက်ထားသောအဆောက်အအုံကို ၊ သို့တည်းမဟုတ်အဆောက်အအုံ များကိုဖယ်ရှားရန် နို့တစ်စာဖြင့်ညွှန်ကြားသောအခါ၊ အဖွဲ့သည် ထိုနို့တစ်စာ မိတ္တူများကို ထိုအဆောက်အအုံ၌ သို့တည်းမဟုတ် အဆောက်အအုံများ၌ နေသူ တို့ထံပေးပို့ရမည်။ အဆိုပါနို့တစ်စာကို စာပို့တိုက်မှ ရီဖရေထရီပြုလုပ်၍ထိုသူတို့ထံ ပေးပို့နိုင်သည်။ သို့တည်းမဟုတ် ထိုအဆောက်အအုံများ၏ ပြင်ဘက်တွင် ကပ်ထားနိုင်သည်။ မြူနီစီပယ်ကော်မတီက ၊ သို့တည်းမဟုတ် ကော်ပိုရေးရှင်းက ၊ အဖွဲ့၏ညွှန်ကြားချက်အတိုင်း လိုက်နာရန်ပျက်ကွက်လျှင်၊ ရန်ကုန်မြို့တော် မြူနီစီပယ် အက်ဥပဒေတွင်သော် ၎င်း ၊ မြူနီစီပယ်အက်ဥပဒေတွင် သော်၎င်း ၊ ဤပုဒ်မတွင်သော်၎င်း၊ မည်သို့ပင်ပါရှိစေကာမူ အဖွဲ့သည်နောက်ထပ်နို့တစ်စာ မချအပ်ဘဲ၊ သို့တည်းမဟုတ် စစ်ဆေး မေးမြန်းခြင်းမပြုဘဲ၊ အဆိုပါအဆောက်အအုံ များကို ဖြိုဖျက် နိုင်သည်။ ယင်းသို့ဖြိုဖျက်သည့်အခါ ၊ ထိုအဆောက်အအုံ များတည်ရာ မြေပေါ်ရှိ ပစ္စည်း တခုခုကိုဖယ်ရှားရန်၎င်း ၊ ထိုမြေပေါ်တွင် နေသူတဦးဦးထံမှ မြေကိုလက်ရှိရယူရန် ၎င်း ၊ ထိုမြေကွက်လပ်ကို မြေပိုင်ရှင်သို့ လွှဲပြောင်းပေးရန်၎င်း ၊ အဖွဲ့၌ အာဏာရှိရမည်။”

၂၈။

။(၁) “ရန်ကုန်မြို့တွင် ရန်ကုန်မြို့တော်မြူနီစီပယ်အက်ဥပဒေပါ ပြဋ္ဌာန်းချက်များနှင့် ၎င်း ၊ ပြည်ထောင်စုမြန်မာနိုင်ငံ အခြားအရပ်ဒေသများတွင် မြူနီစီပယ် အက်ဥပဒေပါ ပြဋ္ဌာန်းချက်များနှင့်၎င်း၊ ထိုအက်ဥပဒေများအရ ပြုသည့် နည်းဥပဒေများနှင့်၊ သို့တည်းမဟုတ် စည်းကမ်းဥပဒေများနှင့် ၎င်း ၊ မဆန့် ကျင်စေဘဲ၊ အဖွဲ့သည် အများသိစေရန်ကြော်ငြာစာထုတ်ပြန်၍၊ ထိုကြော်ငြာစာတွင် သတ်မှတ်ဖော်ပြထားသည့် လမ်း၌၊ သို့တည်းမဟုတ် မြို့၏ တစ်ဝတ်တဒေသ၌ရှိသော မြေကွက်လပ် ပိုင်ရှင်အသီးသီးသည်၊ မိမိ၏မြေပေါ်တွင် မည်သည့်အမျိုးအစားဖြစ်၍ အနည်းဆုံး အထပ်ပေါင်းမည်ရွေ့မည်မျှရှိရမည်ဟု သတ်မှတ်ထားသည့် အဆောက်အအုံ တခုခုကို၊ သို့တည်းမဟုတ် အဆောက်အအုံများကို ဆောက်ရမည်ဟု ကြေညာနိုင်သည်။

(၂) ယင်းသို့ကျေညာသည့်အခါ အဆိုပါမြေကွက်လပ်ပိုင်ရှင်တိုင်းသည် ထိုကြော်ငြာစာနှင့်အညီ ထို့ပြင် ရန်ကုန်မြို့တော် မြူနီစီပါယ်အက်ဥပဒေပါ ပြဋ္ဌာန်းချက်များနှင့်အညီ၊ မြူနီစီပါယ်အက်ဥပဒေပါ ပြဋ္ဌာန်းချက်များနှင့်အညီ၊ ထိုအက်ဥပဒေများအရ ပြုသည့် နည်းဥပဒေများနှင့်၊ သို့တည်းမဟုတ် စည်းကမ်းဥပဒေများနှင့်အညီ၊ မဆန့်ကျင်စေဘဲ၊ မိမိ၏ မြေကွက်လပ်ပေါ်တွင် အဆောက်အအုံ ကိုသို့တည်းမဟုတ် အဆောက်အအုံများကို အဖွဲ့က သတ်မှတ်သည့် အချိန်အတွင်း ပျက်ကွက်ခြင်းမရှိဘဲ၊ ပြီးစီးအောင် ဆောက်ရမည်။

သို့ရာတွင် အဖွဲ့သည် လုံလောက်သည်ဟု မိမိယူဆသော အကြောင်းရှိလျှင်၊ ဤပုဒ်မအရ သတ်မှတ်သည့် ကာလအပိုင်းအခြားကို၊ ယေဘုယျအားဖြင့် သော်၎င်း၊ သီးခြား မြေကွက် တခုခုနှင့် စပ်လျဉ်း၍သော်၎င်း၊ တိုး၍ပေးနိုင်သည်။”

(၃) အဆိုပါ မြေကွက်ပိုင်ရှင်တစ်ဦးသည်၊ ပုဒ်မခွဲ(၂)အရ ကန့်သတ်သည့် သို့တည်းမဟုတ် တိုးချဲ့ပေးသည့်အချိန်အတွင်း အဆောက်အအုံကို သို့တည်းမဟုတ် အဆောက်အအုံများကို ပြီးစီးအောင် ဆောက်ရန်ပျက်ကွက်လျှင်၊ အဖွဲ့သည် ထိုအကြောင်းကို နိုင်ငံတော် သမတထံ အစီရင်ခံရမည်။

(၄) နိုင်ငံတော်သမတသည်၊ ထိုအစီရင်ခံစာကို ရသည့်အခါ အမိန့်ကြော်ငြာစာထုတ်ပြန်၍၊ ထိုမြေကွက်ကို၎င်း၊ ထိုမြေကွက်နှင့်တကွ ထိုမြေကွက်ရှိ မရွှေ့မပြောင်းနိုင် သော ပစ္စည်းအားလုံးကို၎င်း၊ ပုဒ်မခွဲ၂၈-က ပါ ပြဋ္ဌာန်းချက်များနှင့်အညီ၊ လျော်ကြေး ပေး၍နိုင်ငံပိုင်ပြုနိုင်ရမည်။ အမိန့်ကြော်ငြာစာထုတ်ပြန်သည့်အခါ၊ ထိုမြေကွက်သည် ၎င်းထိုမြေကွက်နှင့်တကွ ထိုမြေကွက်ရှိ မရွှေ့မပြောင်းနိုင်သောပစ္စည်း အားလုံးသည်၎င်း၊ ထိုအမိန့် ကြော်ငြာစာ တွင် သတ်မှတ်သည့်နေ့၌ ကြွေးမြီတာဝန်အားလုံးကင်းလျက် နိုင်ငံပိုင် ဖြစ်လာရမည်။

၂၈-က။ ။ဤအက်ဥပဒေအခြားနေရာများတွင်ဖြစ်စေ၊အခြားတည်ဆဲတရား ဥပဒေတခုခုတွင် ဖြစ်စေ ၊ မည်သို့ပင်ပါရှိစေကာမူ၊ ပုဒ်မ ၁၉ အရ၊ သို့တည်းမဟုတ် ပုဒ်မ ၁၉-က အရ၊ သို့တည်းမဟုတ်ပုဒ်မ ၂၈(၄) အရ၊ သိမ်းယူသည့်မြေ နှင့်အခြား မရွှေ့မပြောင်းနိုင်သည့် ပစ္စည်း အတွက်လျော်ကြေးကို အောက်ပါအတိုင်း ပေးရမည်။

(က) အိ(စ်)အိန္ဒိယကုမ္ပဏီ (East India Company)ထံမှ ဖြစ်စေ ၊ ထိုစဉ်အခါက မြန်မာနိုင်ငံတော်အစိုးရထံမှဖြစ်စေ ၊ ဂရန်စာချုပ်ဖြင့်၊ သို့တည်းမဟုတ် အငှားစာချုပ် ဖြင့်ရယူ၍၊ ပဌမဂရန်ရသူ က၊ သို့တည်းမဟုတ် ပဌမအငှားရသူက၊ သို့တည်းမဟုတ် (မြေကို ဝယ်ယူ၍မဟုတ်ဘဲ အမွေဆက်ခံ၍ရရှိသည့်) ထိုသူ၏ အမွေစား အမွေခံများက လက်ရှိထားဆဲဖြစ်သည့် မြေအတွက်- မူလဂရန်စာချုပ်ကို၊ သို့တည်းမဟုတ် မူလအငှားစာချုပ်ကို ပြုလုပ်စဉ်က၊ ပဌမဂရန်ရသူက၊ သို့တည်းမဟုတ် ပဌမ အငှားရသူက ထိုမြေနှင့်စပ်လျဉ်း၍ ပေးရသည့် မူလစပေါ်ငွေ (Premium) ရှိပါက ထိုစပေါ်ငွေ။

(ခ) ၁၉၄၈ ခုနှစ် ၊ ဇန္နဝါရီလ ၄ ရက်နေ့ မတိုင်မီက ဝယ်ယူသော မြေဖြစ်လျှင် -
(ကက)ထိုမြေအတွက်ထိုမြေ၏ကာလတန်ဖိုးငွေ ၊ သို့တည်းမဟုတ် လက်ရှိပိုင်ရှင်ကပေးရသည့်

တန်ဖိုးငွေ၊ (ထိုငွေ) နှစ်ရပ်အနက် နည်းရာငွေ။

(ခခ) မြေကိုသိမ်းယူရာတွင် ထိုမြေပေါ်ရှိအဆောက်အအုံအတွက် -

(ကာကာ) လက်ရှိပိုင်ရှင်က ဆောက်လုပ်သည့်အဆောက်အအုံဖြစ်လျှင် ထိုအဆောက်အအုံကိုဆောက်လုပ်စဉ်က ကုန်ကျသောစရိတ်ငွေ မှ ဆောက်လုပ်ပြီးသည့် နှစ်ကစ၍ တနှစ်လျှင် ၂ ၂ ရာခိုင်နှုန်း ကျတက်ချက်၍ ရသော တန်ဖိုးလျော့တွက်ငွေကို နုတ်ပြီးကျန်ငွေ။

(ခါခါ) လက်ရှိပိုင်ရှင်က ဝယ်ယူသည့်အဆောက်အအုံဖြစ်လျှင် ဝယ်ယူစဉ်ကပေးရသည့် တန်ဖိုးငွေမှ တနှစ်လျှင် ၂ ၂ ရာခိုင်နှုန်းကျ တွက်ချက်၍ရသော တန်ဖိုးလျော့တွက် ငွေကို နုတ်ပြီးကျန်ငွေ။

သို့ရာတွင် ပိုင်ရှင်ကိုယ်တိုင်က အိမ်အကျယ်အဝန်း၏ အနည်းဆုံး ၅၀ ရာခိုင်နှုန်း လက်ရှိထားသော အဆောက်အအုံအတွက်သော်၎င်း၊ သာသနာရေး၊ ကုသိုလ်ရေး၊ သို့တည်းမဟုတ် ပညာရေး ၊ အဖွဲ့အစည်းပိုင်ဆိုင်သော အဆောက်အအုံ တခုခုအတွက်သော်၎င်း၊ ဖြစ်လျှင် ကာလတန်ဖိုးငွေကို ပေးရမည်။

(ဂ) ၁၉၄၈ ခုနှစ်၊ ဇူလိုင်လ ၄ ရက်နေ့ နောက်မှဝယ်ယူသော မြေဖြစ်လျှင် -

(ကက) ထိုမြေအတွက် ထိုမြေ၏ ကာလ တန်ဖိုးငွေ ၊ သို့တည်းမဟုတ် ၁၉၄၇ ခုနှစ် ၊ ဒီဇင်ဘာလ အတွင်း ပေါက်ဈေးငွေ ၊ သို့တည်းမဟုတ် လက်ရှိ ပိုင်ရှင်က ပေးရသည့် တန်ဖိုးငွေ၊ (ထိုငွေ) သုံးရပ်အနက် အနည်းဆုံးငွေ။

(ခခ) မြေကိုသိမ်းယူရာတွင် ထိုမြေပေါ်ရှိ အဆောက်အအုံအတွက် -

(ကာကာ) လက်ရှိပိုင်ရှင်က ဆောက်လုပ်သည့် အဆောက်အအုံဖြစ်လျှင်၊ ထိုအဆောက်အအုံကိုဆောက်လုပ်စဉ်က ကုန်ကျသောစရိတ်ငွေမှ ဆောက်လုပ်ပြီး သည့်နှစ်ကစ၍ တနှစ်လျှင် ၂ ၂ ရာခိုင်နှုန်းကျ တွက်ချက်၍ရသော တန်ဖိုးလျော့တွက် ငွေကိုနုတ်ပြီးကျန်ငွေ။

(ခါခါ) လက်ရှိပိုင်ရှင်က ဝယ်ယူသည့် အဆောက်အအုံဖြစ်လျှင်၊ ၁၉၄၇ ခုနှစ် ၊ ဒီဇင်ဘာလ အတွင်း ပေါက်ဈေးငွေမှ ဝယ်ယူသည့်နှစ်ကစ၍ တနှစ်လျှင် ၂ ၂ ရာခိုင်နှုန်းကျ တွက်ချက်၍ရသော တန်ဖိုးလျော့တွက်ငွေကို နုတ်ပြီး ကျန်ငွေ။

သို့ရာတွင် ပိုင်ရှင်ကိုယ်တိုင်ကအိမ်အကျယ်အဝန်း၏ အနည်းဆုံး ၅၀ ရာခိုင်နှုန်း လက်ရှိထားသော အဆောက်အအုံ အတွက် သော်၎င်း ၊ သာသနာရေး ၊ ကုသိုလ်ရေး ၊ သို့တည်းမဟုတ် ပညာရေးအဖွဲ့အစည်း ပိုင်ဆိုင်သော အဆောက်အအုံတခုခုအတွက် သော်၎င်း ၊ ဖြစ်လျှင် ကာလတန်ဖိုးငွေ ကို ပေးရမည်။

(ဃ) ကြွေးမြီအတွက် လက်ရှိပိုင်ရှင်က ရယူထားသည့် မြေ၊ သို့တည်းမဟုတ် အဆောက်အအုံ အတွက် -

ပစ္စည်းလွှဲပြောင်းသည့် စာချုပ်တွင် ဖော်ပြထားသည့်အတိုင်းစားနားငွေ ၊ သို့တည်းမဟုတ် ထိုစာချုပ်ချုပ်ဆိုသည့် နေ့ ကာလတန်ဖိုးငွေ ၊ (ထိုငွေ) နှစ်ရပ်အနက် နည်းရာငွေ။

၂၉။ ။အဖွဲ့သည် ၊ မိမိ၏တာဝန်ဝတ်တရားကို ဆောင်ရွက်ရန်အလို့ငှါ ၊ ဤအက်ဥပဒေနှင့်ဖြစ်စေ ၊ စည်းကမ်းဥပဒေများ၊ ပုဒ်မ (၁၈) အရပြုသည့်နည်းဥပဒေများနှင့်ဖြစ်စေ မဆန့်ကျင်စေဘဲ စည်းကမ်းဥပဒေများ ပြုနိုင်သည်။ ထို့ပြင် အဆိုပါအာဏာ၏ ယေဘုယျသဘောကို မထိခိုက်စေဘဲ ၊

ထိုစည်းကမ်း ဥပဒေများသည် အထူးသဖြင့် အောက်ပါကိစ္စများအတွက် ပြဋ္ဌာန်းနိုင်သည်။

- (က) အဖွဲ့၏ ရာထမ်းမှုထမ်းများ၏ တာဝန်ဝတ်တရားနှင့် အာဏာ။
- (ခ) အဖွဲ့က မိမိ၏အာဏာကို၊ သို့တည်းမဟုတ် တာဝန်ဝတ်တရားကို ဥက္ကဋ္ဌအား ၊ သို့တည်း မဟုတ် အုပ်ချုပ်ရေးမှူးအား ၊ သို့တည်းမဟုတ် ကော်မတီများအား အပ်နှင်းခြင်း။
- (ဂ) အဖွဲ့ကိုယ်စား ပဋိညာဉ်များနှင့် အခြားစာချုပ်စာတမ်းများကို လက်မှတ်ရေးထိုးခြင်း။
- (ဃ) ယေဘုယျအားဖြင့် အဖွဲ့အား အပ်နှင်းထားသော တာဝန်ဝတ်တရားကို ထိရောက်စွာ ဆောင်ရွက်ခြင်း။

အခန်း ၈ ။

ငွေရေးကြေးရေးနှင့် ငွေစာရင်းများ။

၃၀။ ။ အဖွဲ့သည် နိုင်ငံတော်ပြည်သူ့အိုးအိမ်ပြန်လည်ထူထောင်ရေးနှင့် မြို့ရွာစည်ပင်ရေးအဖွဲ့ ရံပုံငွေဟုခေါ်တွင်သည့်ရံပုံငွေတခုထားရှိ၍ အောက်ပါငွေကို ထိုရံပုံငွေ၌ ထည့်သွင်းရမည် -

- (က) ဤအက်ဥပဒေအရ အဖွဲ့ကရရှိသောငွေ။
- (ခ) မိမိ၏အာဏာနှင့် တာဝန်ဝတ်တရားကို အဖွဲ့ကသုံးစွဲဆောင်ရွက်နိုင်ရန် နိုင်ငံတော် သမတ ထံမှ ရရှိသောငွေ။

၃၁။ ။ဤအက်ဥပဒေအရ အပ်နှင်းထားသော အာဏာနှင့် တာဝန်ဝတ်တရားကိုအဖွဲ့က သုံးစွဲအဖွဲ့သို့ငွေထုတ်ပေးခြင်း၊ ဆောင်ရွက်နိုင်ရန် အလို့ငှါ ၊ နိုင်ငံတော်သမတသည် မိမိသင့်သည် ထင်မြင်သည့်ငွေကို မိမိ သင့်သည် ထင်မြင်သည့် စည်းကမ်းချက်များဖြင့် အခွန်ငွေစာရင်းတွင် ထည့်သွင်း၍ ဖြစ်စေ ၊ မတည်ငွေစာရင်းတွင် ထည့်သွင်း၍ဖြစ်စေ အဖွဲ့သို့ ထုတ်ပေးနိုင်သည်။

၃၂။ ။(၁) ရန်ကုန်စည်ပင်သာယာရေးအဖွဲ့ အက်ဥပဒေတွင်ဖြစ်စေ၊ အခြားတည်ဆဲတရားဥပဒေ ပစ္စည်းလွှဲပြောင်းပေးခြင်း၊ များတွင်ဖြစ်စေ ၊ မည်သို့ပင်ပါရှိစေကာမူ ၊ ဤအက်ဥပဒေအရ အဖွဲ့ဖွဲ့စည်းသောအခါ ၊ ယင်းသို့ ဖွဲ့စည်းသောနေ့မှစ၍ ရန်ကုန်စည်ပင်သာယာရေးအဖွဲ့၏ ရန်ပုံငွေသည် ၎င်း ၊ ထိုအဖွဲ့ပိုင်ရွှေ့ပြောင်းနိုင်သည့်ပစ္စည်း ၊ မရွှေ့မပြောင်းနိုင်သည့် ပစ္စည်းအရပ်ရပ်နှင့် ကြွေးမြီအားလုံးသည် ၎င်း ၊ ဤအက်ဥပဒေအရ ဖွဲ့စည်းသော အဖွဲ့လက်သို့ရောက်၍ အဖွဲ့ပိုင် ဖြစ်လာရမည်။

(၂) ဤအက်ဥပဒေ စတင်အာဏာတည်ပြီးသည့်နောက်၊ နိုင်ငံတော်သမတသည် ၊

အမိန့်ကြော်ငြာစာဖြင့် အစိုးရပိုင် အခြား မရွေးမပြောင်းနိုင်သည့်ပစ္စည်းကို အဖွဲ့အား ပေးအပ် နိုင်သည်။ အမိန့်ကြော်ငြာစာထုတ်ပြန်သည့်နေ့မှစ၍ ထိုပစ္စည်းသည် အဖွဲ့ပိုင်ဖြစ်ရမည်။

၃၃။ ။ (၁) အဖွဲ့သည် ၊ ချက်ခြင်း အသုံးမလိုသည့် မိမိ၏ ငွေအားလုံးကို နိုင်ငံတော်အစိုးရ၏ ဘဏ်တွင်ငွေအပ်ခြင်း၊ ဘဏ္ဍာတော် ငွေထားရှိသော ဘဏ်တွင်၊ သို့တည်းမဟုတ် ဘဏ်များတွင် ထားရမည်။

(၂) အဖွဲ့၏ ရန်ပုံငွေကို အဖွဲ့ကပြုသည့် စည်းကမ်းဥပဒေများအရ ထုတ်ယူသုံးစွဲရမည်။

၃၄။ ။ အောက်ပါကိစ္စများအတွက် အဖွဲ့၏ ရန်ပုံငွေကို အဖွဲ့က သုံးစွဲရမည် -

- ၃၄။ ။ (က) အဖွဲ့သို့ နိုင်ငံတော်သမတက ထုတ်ချေးထားသော ငွေနှင့်စပ်လျဉ်း၍ အရင်းကို သို့တည်းမဟုတ် အတိုးကို ပေးဆပ်ခြင်း။
- (ခ) အဖွဲ့၏ ရာထမ်းမှုထမ်းတို့၏ လစာစရိတ် ၊ အိမ်စားရုံးပုံငွေ စသည်တို့ ပါဝင်သည့် အဖွဲ့၏ ရုံးစရိတ် ကျခံခြင်း။
- (ဂ) ဤအက်ဥပဒေပါကိစ္စများကို ဆောင်ရွက်ရန်အလို့ငှါ လိုအပ်သော အသုံးစရိတ်ကို ကျခံခြင်း။

၃၅။ ။ (၁) အဖွဲ့သည် ဘဏ္ဍာတော်နှစ် မကုန်ဆုံးမီ ထိုနှစ်နောက် လာမည့် ဘဏ္ဍာတော်နှစ်အတွက် မိမိ၏ ရ-သုံးမှန်းခြေငွေစာရင်းကို နိုင်ငံတော်သမတထံ သဘောတူညီချက်ရရန် တင်သွင်းရမည့်ပြင်၊ အဆိုပါမှန်းခြေငွေစာရင်းကိုပြင်သည့် နောက်ထပ် မှန်းခြေ ငွေစာရင်းကိုလည်း အခါအားလျော်စွာ ထိုနည်းအတူ တင်သွင်းရမည်။

(၂) ပုဒ်မခွဲ (၁) အရ ခွင့်ပြုသည့် မှန်းခြေငွေစာရင်းထက်ပို၍ မည်သည့်အသုံးစရိတ်ကိုမျှ အဖွဲ့က ကျခံခြင်း မပြုရ။

(၃) အထက်ပါ ပြဋ္ဌာန်းချက်များအရ ခွင့်ပြုထားလျက် မသုံးစွဲရသေးသော ငွေဖြင့် ၊ သို့တည်းမဟုတ် ထိုငွေ၏ အချို့အဝက်ဖြင့် ဆိုခဲ့သည့် မှန်းခြေငွေစာရင်းအရ ခွင့်ပြုထားသည့် အခြား အသုံးစရိတ် တခုခုအတွက် ခွင့်ပြုထားသည့် ငွေထက်ပို၍ သုံးစွဲပြီးသော ငွေကို နိုင်ငံတော်သမတက ဤကိစ္စအတွက်ပေးသည့် ညွှန်ကြားချက်နှင့် မဆန့်ကျင်စေဘဲ ၊ အဖွဲ့က ထေ၍ လွှဲပြောင်းသုံးစွဲနိုင်သည်။

၃၆။ ။ (၁) အဖွဲ့သည် ငွေစာရင်းကို၎င်း၊ ထိုငွေစာရင်းနှင့်သက်ဆိုင်သည့် အခြားမှတ်တမ်းကို၎င်း နှစ်ချုပ်ငွေစာရင်း၊ ထားရှိရမည့်ပြင်၊ အဖွဲ့၏အလုပ်လုပ်သည့် နှစ်တိုင်း နှစ်ချုပ်ငွေ စာရင်း ကိုလည်း နိုင်ငံတော်သမတ၏ သဘောတူညီချက်ဖြင့် နိုင်ငံတော်စာရင်းစစ်ချုပ် သတ်မှတ်သည့် ပုံစံအတိုင်း စီစဉ်ရေးသားရမည်။

(၂) အဖွဲ့၏ ငွေစာရင်းကို နိုင်ငံတော်စာရင်းစစ်ချုပ်က စစ်ဆေးရမည်။ ထိုငွေစာရင်း များနှင့် စပ်လျဉ်းသည့် နိုင်ငံတော်စာရင်းစစ်ချုပ်၏ အစီရင်ခံစာကို နိုင်ငံတော်သမတထံ တင်သွင်း ရမည်။

၃၇။ ။ အဖွဲ့သည် ၊ တန်ဘိုးယုတ်လျော့ခြင်းအတွက်၎င်း ၊ သီးသန့်ရပုံငွေနှင့် အခြားလိုအပ်သော သီးသန့်ရပုံငွေ၊ ရပုံငွေအတွက်၎င်း ၊ နိုင်ငံတော်သမတက နိုင်ငံတော်စာရင်းစစ်ချုပ်နှင့် ညှိနှိုင်းတိုင်ပင်၍ သတ်မှတ်သည့်နှုန်းများနှင့် စည်းကမ်းချက်များအတိုင်း ရပုံငွေ စီမံထားရှိရမည်။

အခန်း(၉)

အထွေထွေ။

၃၈။ ။အဖွဲ့၏ ရာထမ်းမှုထမ်းများ အားလုံးသည် ဤအက်ဥပဒေပါ ပြဋ္ဌာန်းချက်များနှင့် အညီ အဖွဲ့၏ရာထမ်းမှုထမ်းများ ဆောင်ရွက်သောအခါ ၊ သို့တည်းမဟုတ် ဆောင်ရွက်သည့်သဘောသက်ရောက်သော သည်ပြည်သူ့ဝန်ထမ်းများ အပြုအမူကို ပြုသောအခါ ၊ ရာဇသတ်ကြီး ပုဒ်မ (၂၁) အရ ပြည်သူ့ဝန်ထမ်းများ ဖြစ်ခြင်း၊ ဖြစ်သည်ဟု မှတ်ယူရမည်။

၃၉။ ။ (၁) ဤအက်ဥပဒေအရ ဆောင်ရွက်ရမည့် အလုပ်များကို အဖွဲ့က ပြီးမြောက်အောင် ရဲအကူအညီ၊ ဆောင်ရွက်ရာတွင် ၊ ရန်ကုန်မြို့ ရဲဗိုလ်ချုပ်သည်၎င်း ၊ သက်ဆိုင်ရာ ခရိုင်ရဲဗိုလ်မှူး သည်၎င်း ၊ အဆိုပါပုဂ္ဂိုလ်တို့၏ လက်အောက် ရဲအမှုထမ်းများသည်၎င်း အဖွဲ့နှင့်ပူးပေါင်း ဆောင်ရွက် ရမည်။

(၂) အဖွဲ့ကဖြစ်စေ ၊ အဖွဲ့၏အုပ်ချုပ်ရေးမှူးကဖြစ်စေ ၊ အဖွဲ့၏အခြားရာထမ်းမှုထမ်းက ဖြစ်စေ ၊ ဤအက်ဥပဒေအရသော်၎င်း ၊ ဤအက်ဥပဒေအရ ပြုသည့်နည်းဥပဒေ၊ သို့တည်းမဟုတ် စည်းကမ်းဥပဒေအရ သော်၎င်း ၊ မိမိအား အပ်နှင်းထားသော အာဏာနှင့် တာဝန်ဝတ်တရားကို တရားဥပဒေနှင့်အညီ သုံးစွဲဆောင်ရွက်ရာတွင် သင့်တော်သော အကူအညီပေးရန် ၊ ရဲအမှုထမ်းများအား တောင်းဆိုလျှင် ၊ ယင်းသို့ တောင်းဆိုသည့်အတိုင်း ရဲအမှုထမ်းများက အကူအညီပေးရမည်။

၄၀။ ။ဤအက်ဥပဒေအရ သဘောရိုးဖြင့် ပြုသော သို့တည်းမဟုတ် ပြုသည့်သဘော တရားစွဲဆိုခြင်း၊ သက်ရောက် သောအပြုအမူတစ်ခုခုနှင့်စပ်လျဉ်း၍ အဖွဲ့ပေါ်တွင်ဖြစ်စေ ၊ အဖွဲ့ဝင် တဦးဦး ပေါ်တွင်ဖြစ်စေ ၊ အဖွဲ့၏ရာထမ်းမှုထမ်းတဦးဦးပေါ်တွင်ဖြစ်စေ ၊ တရားမမှုသော်၎င်း ၊ ရာဇဝတ်မှုသော်၎င်း ၊ အခြားတရားမှုခင်းသော်၎င်း စွဲဆိုခြင်းမပြုရ။ သို့ရာတွင် ကူးသန်းရောင်းဝယ်ရေးကုမ္ပဏီတစ်ခုက တရားမမှု စွဲဆိုနိုင်သကဲ့သို့၊ သို့တည်းမဟုတ် စွဲဆိုခံရထိုက်သကဲ့သို့ ၊ အလားတူအမှုများတွင် အလားတူ နည်းလမ်းဖြင့် အဖွဲ့က ၊ သို့တည်းမဟုတ် ဆိုခဲ့သည့် ပုဂ္ဂိုလ်ကဖြစ်စေ ၊ အဖွဲ့ကို သို့တည်းမဟုတ် ဆိုခဲ့သည့်ပုဂ္ဂိုလ်ကို ဖြစ်စေ၊ တရားမမှုစွဲဆိုခြင်းကို ဤပုဒ်မပါ မည်သည့် ပြဋ္ဌာန်းချက်ကမျှ ပိတ်ပင်ခြင်းမရှိစေရ။

၄၁။ ။ ဤအက်ဥပဒေစတင် အာဏာမတည်မီ ၁၉၅၁ ခုနှစ် ၊ ဧပြီလ ၃၀ရက်နေ့စွဲပါ အထူးအမိန့် ပြန်တမ်းဖြင့် ထုတ်ပြန်သည့် ပြည်ထောင်စုမြန်မာနိုင်ငံတော်အစိုးရ ပြည်သူ့လုပ်ငန်း၊ ပြန်လည် ထူထောင်ရေးနှင့် အလုပ်သမားဝန်ကြီးဌာန ပြဋ္ဌာန်းချက်အရ ဖွဲ့စည်းထားသော ပြည်သူ့ အိုးအိမ် ပြန်လည်ထူထောင်ရေးအဖွဲ့သည် ၊ ဤအက်ဥပဒေအရ နည်းလမ်းတကျ ဖွဲ့စည်းထား သော အဖွဲ့ဖြစ်သည်ဟု မှတ်ယူရမည်ဖြစ်ပြီး ၊ ထိုအဖွဲ့၏ ဆောင်ရွက်ပြီးသော အမှုကိစ္စအဝဝသည် ဤအက်ဥပဒေ အရ ဆောင်ရွက်သည့် အမှုကိစ္စများ ဖြစ်သည်ဟုမှတ်ယူရမည်။

Formatted: Indent: Left: 0", Line spacing: Multiple 1.2 li

Formatted: Indent: Left: 0", Line spacing: Multiple 1.2 li

Formatted: Indent: Left: 0", Line spacing: Multiple 1.2 li

